



C/2025/5111

22.9.2025

RAKKOMANDAZZJONI TAL-BORD EWROPEW DWAR IR-RISKJU SISTEMIKU

tas-27 ta' Ġunju 2025

li temenda r-Rakkomandazzjoni BERS/2015/2 dwar il-valutazzjoni tal-effetti transkonfinali ta' miżuri tal-politika makroprudenzjali u r-reċiproċità volontarja tagħhom

(BERS/2025/4)

(C/2025/5111)

IL-BORD ĠENERALI TAL-BORD EWROPEW DWAR IR-RISKJU SISTEMIKU,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (UE) Nru 1092/2010 tal-Parlament Ewropew u tal-Kunsill tal-24 ta' Novembru 2010 dwar is-sorveljanza makroprudenzjali tal-Unjoni Ewropea tas-sistema finanzjarja u li jistabbilixxi Bord Ewropew dwar ir-Riskju Sistemiku ⁽¹⁾, u b'mod partikolari l-Artikoli 3 u 16 sa 18 tiegħu,

Wara li kkunsidra d-Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-supervizzjoni prudenzjali tal-istituzzjonijiet ta' kreditu, li temenda d-Direttiva 2002/87/KE u li tħassar id-Direttivi 2006/48/KE u 2006/49/KE ⁽²⁾, u b'mod partikolari t-Taqsima I tal-Kapitolu 4 tat-Titolu VII tagħha,

Wara li kkunsidra d-Deciżjoni BERS/2011/1 tal-Bord Ewropew dwar ir-Riskju Sistemiku tal-20 ta' Jannar 2011 li tadotta r-Regoli tal-Proċedura tal-Bord Ewropew dwar ir-Riskju Sistemiku ⁽³⁾, u b'mod partikolari l-Artikoli 18 sa 20 tagħha,

Filwaqt li:

- (1) Sabiex jiġu żgurati miżuri ta' politika makroprudenzjali nazzjonali effettivi u konsistenti, huwa importanti li jiġi kkumplementat l-għarfien mehtieg skont id-dritt tal-Unjoni b'reċiproċità volontarja.
- (2) Il-qafas dwar ir-reċiproċità volontarja għal miżuri tal-politika makroprudenzjali stabbilit fir-Rakkomandazzjoni BERS/2015/2 tal-Bord Ewropew dwar ir-Riskju Sistemiku ⁽⁴⁾ għandu l-għan li jiżgura li l-miżuri kollha tal-politika makroprudenzjali bbażati fuq skopertura attivati fi Stat Membru wiehed ikunu rreċiprokati fl-Istati Membri l-oħrajn.
- (3) Fl-10 ta' Marzu 2022 ⁽⁵⁾, il-Bundesanstalt für Finanzdienstleistungsaufsicht (BaFin), li taġixxi bhala l-awtorità mahtura Germaniża għall-finijiet tal-Artikolu 133(3) tad-Direttiva 2013/36/UE, innotifikat lill-Bord Ewropew dwar ir-Riskju Sistemiku (BERS) bl-intenzjoni tagħha li tattiva riżerva settorjali għar-riskju sistemiku (sSyRB) ta' 2 % biex tindirizza l-iskoperturi kollha, kemm fil-livell tal-konsumatur kif ukoll mhux fil-livell tal-konsumatur, għal persuni fiżiċi u l-iskoperturi kollha għal persuni ġuridici li huma t-tnejn iggarantiti permezz ta' proprjetà residenzjali li tinsab fil-Germanja u li għalihom dak il-kollateral jitqies li jnaqqas ir-rekwiziti ta' fondi proprji supervizzorji, applikabbli mill-1 ta' Frar 2023, skont l-Artikolu 133 tad-Direttiva 2013/36/UE. BaFin issottomettiet talba lill-BERS għar-reċiproċità tas-SyRB taht l-Artikolu 134(5) tad-Direttiva 2013/36/UE.
- (4) Fis-27 ta' Lulju 2022, il-BERS adotta r-Rakkomandazzjoni BERS/2022/4 tal-Bord Ewropew dwar ir-Riskju Sistemiku ⁽⁶⁾ sabiex jinkludi r-rata sSyRB attivata mill-BaFin fil-lista ta' miżuri ta' politika makroprudenzjali li huma rrakkomandati li jiġu reċiprokati skont ir-Rakkomandazzjoni BERS/2015/2.

⁽¹⁾ ĠU L 331, 15.12.2010, p. 1, ELI: <http://data.europa.eu/eli/reg/2010/1092/oj>.

⁽²⁾ ĠU L 176, 27.6.2013, p. 338, ELI: <http://data.europa.eu/eli/reg/2013/575/oj>.

⁽³⁾ ĠU C 58, 24.2.2011, p. 4.

⁽⁴⁾ Rakkomandazzjoni BERS/2015/2 tal-Bord Ewropew dwar ir-Riskju Sistemiku tal-15 ta' Diċembru 2015 dwar il-valutazzjoni tal-effetti transkonfinali ta' miżuri tal-politika makroprudenzjali u r-reċiproċità volontarja tagħhom (ĠU C 97, 12.3.2016, p. 9).

⁽⁵⁾ L-ewwel notifika giet sottomessa lill-BERS fl-24 ta' Frar 2022. Verżjoni aġġornata tan-notifika giet sottomessa lill-BERS fl-10 ta' Marzu 2022.

⁽⁶⁾ Rakkomandazzjoni BERS/2022/4 tal-Bord Ewropew dwar ir-Riskju Sistemiku tat-2 ta' Ġunju 2022 li temenda r-Rakkomandazzjoni BERS/2015/2 dwar il-valutazzjoni tal-effetti transkonfinali ta' miżuri tal-politika makroprudenzjali u r-reċiproċità volontarja tagħhom (ĠU C 286, 27.7.2022, p. 1).

- (5) Fil-31 ta' Marzu 2025 ⁽⁷⁾, il-BaFin, li taġixxi bhala l-awtorità mahtura għall-fini tal-Artikolu 133 tad-Direttiva 2013/36/UE, innotifikat lill-BERS li kienet ikkalibrat mill-gdid l-sSyRB, u biddlet il-livell tal-sSyRB eżistenti għal 1 % għall-iskoperturi kollha, kemm fil-livell tal-konsumatur kif ukoll mhux fil-livell tal-konsumatur, għal persuni fiżiċi u l-iskoperturi kollha għal persuni ġuridiċi li huma t-tnejn iggarantiti bi proprjetà residenzjali li tinsab fil-Ġermanja u li għalihom dak il-kollateral jitqies li jnaqqas ir-rekwiżiti ta' fondi proprji superviżorji. Il-BaFin issottomettiet ukoll lill-BERS talba biex il-BERS jirrakkomanda r-reċiproċità tal-miżura ta' politika makroprudenzjali msemmija hawn fuq fuq bażi konsolidata, subkonsolidata, u individwali, skont l-Artikolu 134(5) tad-Direttiva 2013/36/UE.
- (6) Ir-reċiproċità tar-rekwiżiti kapitali makroprudenzjali attivata mill-awtoritajiet ta' Stati Membri oħra, fuq bażi konsolidata, subkonsolidata, u individwali, irrISPettivament minn jekk l-iskoperturi kkonċernati humiex miżmuma permezz ta' sussidjarji jew ferġhat, jew jirriżultawx minn self transkonfinali dirett, tillimita t-tnixxijiet u l-arbitraġġ regolatorju, tindirizza r-riskji sistemici u b'hekk tippromwovi l-effettività ġenerali tal-politika makroprudenzjali billi tiżgura li r-riskji miżjuda jiġu indirizzati mhux biss fl-Istat Membru li introduċa l-SyRB iżda wkoll fi Stati Membri oħra fejn il-gruppi bankarji huma esposti għal daww ir-riskji miżjuda. Ir-rikonoxximent għandu għalhekk ikollu wkoll l-għan li jiżgura li gruppi bankarji esposti għal daww ir-riskji sistemici jkun reżiljenti biżżejjed. Għalhekk, ir-rekwiżiti kapitali makroprudenzjali li jirriżultaw minn deċiżjoni li jiġu rikonoxxuti l-miżuri makroprudenzjali ta' Stati Membri oħra għandhom b'mod ġenerali jiġu applikati fuq bażi konsolidata, subkonsolidata, u individwali.
- (7) Biex tiġi rikonoxxuta r-rata tas-SyRB Ġermaniża kif mitlub mill-BaFin, l-awtoritajiet kompetenti u/jew nominati rilevanti ta' Stat Membru ieħor jistgħu jistabbilixxu rata ta' SyRB f'konformità mal-Artikoli 133(4) u 134(1) tad-Direttiva 2013/36/UE.
- (8) F'konformità mal-Artikolu 134(1) tad-Direttiva 2013/36/UE, ir-rikonoxximent tar-rata ta' SyRB Ġermaniża notifikata minn Stati Membri oħra japplika għal skoperturi li jinsabu fil-Ġermanja ta' istituzzjonijiet awtorizzati fl-Istati Membri reċiprokanti.
- (9) F'konformità mal-Artikolu 133(4) tad-Direttiva 2013/36/UE, rata SyRB tista' tiġi applikata fuq bażi individwali, subkonsolidata jew konsolidata. Għalhekk, ir-rikonoxximent ta' rata ta' SyRB stabbilita minn Stat Membru ieħor jinvolti l-possibbiltà li tiġi applikata rata ta' SyRB għall-iskoperturi kollha fuq bażi konsolidata (inklużi skoperturi miżmuma permezz ta' sussidjarji li jinsabu fi Stat Membru ieħor).
- (10) Devjazzjoni mill-approċċ ġenerali tal-applikazzjoni tal-miżura ta' politika makroprudenzjali Ġermaniża rikonoxxuta fuq bażi individwali, subkonsolidata, u konsolidata tista' tiġi ġġustifikata f'ċerti każijiet, pereżempju fejn l-awtoritajiet reċiprokanti jqisu li daww ir-riskji sistemici huma diġà mitigati b'mod adegwat u xieraq mir-rekwiżiti eżistenti applikati fl-Istat Membru fejn il-miżura hija rikonoxxuta.
- (11) Ir-Rakkomandazzjoni BERS/2015/2 tal-BERS, kif emendata bir-Rakkomandazzjoni BERS/2017/4 ⁽⁸⁾, tirrakkomanda li l-awtorità rilevanti li tattiva miżura ta' politika makroprudenzjali għandha, meta tippreżenta talba għal reċiproċità lill-BERS, tippromponi limitu ta' materjalità li tahtu l-iskopertura ta' fornitur individwali ta' servizzi finanzjarji għar-riskju makroprudenzjali identifika fil-ġurisdizzjoni fejn il-miżura ta' politika makroprudenzjali tiġi applikata mill-awtorità ta' attivazzjoni tista' titqies bhala mhux materjali. Il-BERS jista' jirrakkomanda livell limitu differenti jekk jitqies neċessarju.
- (12) Wara t-talba Ġermaniża li waslet fil-31 ta' Marzu 2025 għar-reċiproċità tal-miżura minn Stati Membri oħra u sabiex tiġi evitata l-materjalizzazzjoni ta' effetti transkonfinali negattivi fil-forma ta' tnixxijiet u arbitraġġ regolatorju li jistgħu jirriżultaw mill-implimentazzjoni tal-miżura ta' politika makroprudenzjali li se ssir applikabbli fil-Ġermanja, il-Bord Ġenerali tal-BERS iddeċieda li jkompli jinkludi l-miżura nnotifikata fl-10 ta' Marzu 2022, hawnhekk emendata wara n-notifika mill-BaFin fil-31 ta' Marzu 2025, fil-lista ta' miżuri ta' politika makroprudenzjali li huwa jirrakkomanda li jiġu reċiprokati skont ir-Rakkomandazzjoni ESRB/2015/2, u li jirrakkomanda r-reċiproċità tal-miżura fuq bażi konsolidata, subkonsolidata u individwali f'konformità mat-talba għal reċiproċità mill-BaFin. Il-Bord Ġenerali tal-BERS iddeċieda wkoll li jirrakkomanda livell limitu ta' materjalità speċifiku għall-istituzzjoni ta' EUR 10

⁽⁷⁾ L-ewwel notifika giet sottomessa lill-BERS fil-31 ta' Marzu 2025. Verżjoni aġġornata tan-notifika giet sottomessa lill-BERS fis-16 ta' Mejju 2025.

⁽⁸⁾ Rakkomandazzjoni BERS/2017/4 tal-Bord Ewropew dwar ir-Riskju Sistemiku tal-20 ta' Ottubru 2017 li temenda r-Rakkomandazzjoni BERS/2015/2 dwar il-valutazzjoni tal-effetti transkonfinali ta' miżuri tal-politika makroprudenzjali u r-reċiproċità volontarja tagħhom (ĠU C 431, 15.12.2017, p. 1).

biljun. L-awtoritajiet rilevanti li jirreċiprokaw il-miżura jistghu jeżentaw lill-istituzzjonijiet mir-rekwiżit ta' riżerva għal riskju sistemiku sakemm l-iskoperturi rilevanti tagħhom ma jaqbzux l-EUR 10 biljun. F'konformità mar-rakkomandazzjoni biex tiġi applikata r-reċiproċità fuq bażi konsolidata, subkonsolidata u individwali, il-valutazzjoni tal-materjalità għandha titwettaq bl-istess mod f'kull wieħed minn dawn il-livelli. Għall-valutazzjoni konsolidata u subkonsolidata, l-iskoperturi totali (inklużi dawk li jirriżultaw minn ferġat, self transkonfinali dirett, u sussidjarji) għandhom jitkeġlu skont il-livell limitu ta' materjalità applikabbli.

(13) Għalhekk, ir-Rakkomandazzjoni BERS/2015/2 għandha tiġi emendata kif mehtieg.

ADOTTA DIN IR-RAKKOMANDAZZJONI:

EMENDI

Ir-Rakkomandazzjoni BERS/2015/2 hija emendata kif ġej:

(1) fit-Taqsima 1, is-subrakkomandazzjoni C(1), il-miżura taht il-Ġermanja hija sostitwita b'dan li ġej:

“— rata ta' riżerva għal riskju sistemiku ta' 1 % fuq l-iskoperturi kollha, kemm fil-livell tal-konsumatur kif ukoll mhux fil-livell tal-konsumatur, għal persuni fiżiċi u l-iskoperturi kollha għal persuni ġuridiċi li huma t-tnejn iggarantiti bi proprjetà residenzjali li tinsab fil-Ġermanja u li għalihom dak il-kollateral jitqies li jnaqqas ir-rekwiżiti superviżorji ta' fondi proprji.”;

(2) l-Anness huwa emendat skont l-Anness ta' din ir-Rakkomandazzjoni.

Magħmul fi Frankfurt am Main, is-27 ta' Ġunju 2025.

Il-Kap tas-Segretarjat tal-BERS,
F'isem il-Bord Ġenerali tal-BERS
Francesco MAZZAFERRO

ANNEX

L-Anness tar-Rakkomandazzjoni BERS/2015/2 huwa emendat kif ġej:

- (1) taht il-Ġermanja, it-taqsimha intitolata "I Deskrizzjoni tal-miżura" hija ssostitwita b'dan li ġej:

"I. Deskrizzjoni tal-miżura

1. Il-miżura Ġermaniża, applikata f'konformità mal-Artikolu 133 tad-Direttiva 2013/36/UE, timponi rata ta' riżerva għal riskju sistemiku ta' 1 % għall-iskoperturi kollha, kemm fil-livell tal-konsumatur kif ukoll mhux fil-livell tal-konsumatur, għal persuni fiżiċi u legali li huma ggarantiti bi proprjetà residenzjali li tinsab fil-Ġermanja.

- 1a. Il-miżura tapplika fuq bażi konsolidata, subkonsolidata u individwali.”;

- (2) taht il-Ġermanja, it-taqsimha intitolata "II Reċiproċità" hija ssostitwita b'dan li ġej:

"II. Reċiproċità

2. Huwa rrakkomandat li l-awtoritajiet rilevanti jirreċiprokaw il-miżura Ġermaniża billi japplikawha għal istituzzjonijiet ta' kreditu awtorizzati domestikament.

3. Jekk l-istess miżura ta' politika makroprudenzjali mhijiex disponibbli fil-ġurisdizzjoni tagħhom, huwa rrakkomandat li l-awtoritajiet rilevanti japplikaw, wara konsultazzjoni mal-BERS, miżura ta' politika makroprudenzjali disponibbli fil-ġurisdizzjoni tagħhom li għandha l-aktar effett ekwivalenti għall-miżura msemmija hawn fuq rakkomandata għar-reċiproċità, inkluż l-adozzjoni ta' miżuri u setgħat superviżorji stabbiliti fit-Titolu VII, Kapitolu 2, Taqsima IV tad-Direttiva 2013/36/UE. Huwa rrakkomandat li l-awtoritajiet rilevanti jadottaw il-miżura ekwivalenti sa mhux aktar tard minn tliet xhur wara l-pubblikazzjoni ta' din ir-Rakkomandazzjoni f'Il-*Gurnal Uffiċjali tal-Unjoni Ewropea*.

- 4a. Wara t-talba mill-BaFin, huwa rrakkomandat li l-awtoritajiet rilevanti jirreċiprokaw il-miżura Ġermaniża billi japplikawha fuq bażi individwali, subkonsolidata u konsolidata, soġġett għall-eżitu tal-valutazzjoni msemmija fil-paragrafu 5a.”;

- (3) taht il-Ġermanja, it-taqsimha intitolata "III Livell Limitu ta' Materjalità" hija ssostitwita b'dan li ġej:

"III. Livell Limitu ta' Materjalità

5. Il-miżura hija kkumplementata minn livell limitu ta' materjalità speċifiku għall-istituzzjoni biex tidderiegi l-applikazzjoni potenzjali tal-prinċipju de minimis mill-awtoritajiet rilevanti li jirreċiprokaw il-miżura. L-istituzzjonijiet ta' kreditu jistgħu jiġu eżentati mir-rekwiżit ta' riżerva għal riskju sistemiku jekk l-iskoperturi settorjali rilevanti tagħhom ma jaqbzux EUR 10 biljun. Għalhekk, ir-reċiproċità tintalab biss meta jinqabeż il-livell limitu speċifiku għall-istituzzjoni.

- 5a. Il-livell limitu ta' materjalità għandu jiġi vvalutat fuq bażi konsolidata, subkonsolidata u individwali. Meta jiġi vvalutat fuq bażi konsolidata, l-iskoperturi kollha miżmuma permezz ta' ferġat u self transkonfinali dirett u permezz ta' sussidjarji għandhom jiġu inklużi fil-kalkolu tal-iskoperturi vvalutati skont il-livell limitu ta' materjalità.

6. L-awtoritajiet rilevanti għandhom jimmonitorjaw il-materjalità tal-iskoperturi. B'mod konformi mat-Taqsima 2.2.1 tar-Rakkomandazzjoni BERS/2015/2, il-livell limitu ta' materjalità ta' EUR 10 miljun huwa livell limitu massimu rrakkomandat. L-awtoritajiet rilevanti reċiprokanti jistgħu għalhekk jistabbilixxu livell limitu aktar baxx, minflok ma japplikaw il-livell limitu rrakkomandat, stabbilit f'livell limitu iktar baxx għall-ġurisdizzjonijiet tagħhom fejn xieraq, jew jirreċiprokaw il-miżura minghajr ebda livell limitu ta' materjalità.

7. Fejn ma jkunx hemm istituzzjonijiet ta' kreditu awtorizzati fl-Istati Membri li jkollhom skoperturi materjali fil-Ġermanja, l-awtoritajiet rilevanti tal-Istati Membri kkonċernati jistgħu, skont it-Taqsima 2.2.1 tar-Rakkomandazzjoni BERS/2015/2, jiddeċiedu li ma jirreċiprokawx il-miżura Ġermaniża. F'dan il-każ, l-awtoritajiet rilevanti għandhom jimmonitorjaw il-materjalità tal-iskoperturi u huwa rrakkomandat lilhom li jirreċiprokaw il-miżura Ġermaniża meta istituzzjoni ta' kreditu teċċedi l-livell limitu ta' materjalità rrakkomandat.”.